



Mooka Pancha Shati - kat'aakshashatakam

mohaandhakaara nivaham' vinihantu meed'e
mookaatmanaa mapi mahaakavitaa vadaanyaana .
shreekaanchidesha shishiree kri'ti jaagarookaan
ekaamranaatha tarunee karunaavalokaana .. 1..

maatar jayanti mamataagraha mokshanaani
maahendra neelaruchi shikshana dakshinaani .
kaamaakshi kalpita jagattraya rakshanaani
tvad veekshanaani varadaana vichakshanaani .. 2..

aanangatantra vidhidarshita kaushalaanaam
aananda manda parighoornita mantharaanaam .
taaralya mamba tava taad'ita karna seemnaam'
kaamaakshi khelati kat'aaksha nireekshanaanaam .. 3..

kallolitena karunaarasa vellitena
kalmaashitena kamaneeya mri'du smitena .
maamanchitena tava kinchana kunchitena



kaamaakshi tena shishiree kuru veekshitenā .. 4..

saahaayyakam' gatavatee muhu rarjunasya
mandasmitasya paritoshita bheemachetaah' .
kaamaakshi paand'ava chamoo riva taavakeenaa
karnaantikam' chalati hanta kat'aaksha lakshmeeh' .. 5..

astam' kshanaan nayatu me paritaapa sooryam
aananda chandramasa maanayataam' prakaasham .
kaalaandhakaara sushumaam' kalayandi gante
kaamaakshi komala kat'aaksha nishaagamaste .. 6..

taat'aanka mauktika ruchaankura danta kaantih'
kaarunya hastipa shikhaamani naadhirood'hah' .
unmoolayat vashubha paadapa masmadeeyam'
kaamaakshi taavaka kat'aaksha matangajetandrah' .. 7..

chhaayaa bharane jagataam' paritaapa haaree
taat'anka ratna manitallaja pallavashreeh' .
kaarunya naama vikiran makaranda jaalam'
kaamaakshi raajati kat'aaksha suradrumaste .. 8..



sooryaashraya pranayinee manikund'alaam'shu-
lauhitya kokanada kaanana maananeeyaa .
yaantee tava smaraha raanana kaanti sindhum'
kaamaakshi raajati kat'aaksha kalinda kanyaa .. 9..

praapnoti yam' sukri'tinam' tava pakshapaataat
kaamaakshi veekshana vilaasa kalaa purandhree .
sadyas tameva kila mukti vadhoor vri'neete
tasmaan nitaanta manayo rida maikamatyam .. 10..

yaantee sadaiva marutaa manukoola bhaavam'
bhroovalli shakra dhanu rullasitaa rasaardraa .
kaamaakshi kautuka tarangita neelakant'haa
kaadambineeva tava bhaati kat'aaksha maalaa .. 11..

gangaambhasi smitamaye tapanaatmajeva
gangaadharorasi navotpala maalikeva .
vaktra prabhaa sarasi shaivala mand'aleeva
kaamaakshi raajati kat'aaksha ruchich chhat'aa te .. 12..

sam'skaaratah' kimapi kandalitaan rasajnya-
kedaara seemni sudhiyaa mupabhoga yogyaan .



kalyaana sookti laharee kalamaankuraannah'
kaamaakshi pakshmalayatu tvadapaanga meghah' .. 13..

chaanchalya meva niyatam' kalayan prakri'tyaa
maalinyabhoo'h' shratipathaakrama jaagarookah' .
kaivalyameva kimu kalpayate nataanaam'
kaamaakshi chitra mapi te karunaa kat'aakshah' .. 14..

sanjeevane janani chootashilee mukhasya
sam'mohane Shashi kishoraka shekharasya .
sam'stambhane cha mamataa graha chesht'itasya
kaamaakshi veekshanakalaa paramaushadham' te .. 15..

neelo'pi raaga madhikam' janayan puraareh'
lolo'pi bhakti madhikaam' dri'd'hayan naraanaam .
vakro'pi devi namataam' samataam' vitanvan
kaamaakshi nri'tyatu mayi tvadapaanga paatah' .. 16..

kaama druho hri'daya yantrana jaagarookaa
kaamaakshi chanchala dri'ganchala mekhalaa te .
aashcharya mamba bhajataam' jhat'iti svakeeya-
samparka eva vidhunoti samasta bandhaan .. 17..



kunt'heekarotu vipadam' mama kunchita bhroo-
chaapaanchitah' shrita videha bhavaanuraagah' .
rakshopakaara manisham' janayan jagatyaam'
kaamaakshi raama iva te karunaa kat'aakshah' .. 18..

shreekaamakot'i shivalochana shoshitasya
shri'ngaara beeja vibhavasya punah' prarohe .
premaambha saardra machiraat prachurena shanke
kedaara mamba tava kevala dri'sht'i paatam .. 19..

maahaatmya shevadhiraasau tava durvilanghya-
sam'saara Vindhya giri kunt'hana keli chunchuh' .
dhairyaambudhim' pashupatesh chulakee karoti
kaamaakshi veekshana vijri'mbhana kumbha janmaa .. 20..

peeyoosha varshava shishiraa sphut'a dutpalashree-
maitree nisarga madhuraa kri'ta taarakaaptih' .
kaamaakshi sam'shritavatee vapu rasht'amoorteh'
jyotsnaayate bhagavati tvadapaangamaalaa .. 21..

amba smarapratibhat'asya vapur manojnyam



ambhoja kaanana mivaanchita kant'akaabham .
bhri'ngeeva chumbati sadaiva sapakshapaataa
kaamaakshi komala ruchis tvadapaangamaalaa .. 22..

kesha prabhaa pat'ala neela vitaana jaale
kaamaakshi kund'ala manichchhavi deepa shobhe .
shanke kat'aaksha ruchis ranga tale kri'paakhyaa
shailooshikaa nat'ati shankara vallabhe te .. 23..

atyanta sheetala matandrayatu kshanaardham
astoka vibhrama mananga vilaasa kandan .
alpasmitaa dri'ta mapara kri'paa pravaaham
akshipraroha machiraan mayi kaamakoti .. 24..

mandaaksha raaga taralee kri'ti paaratantryaat
kaamaakshi manthara taraam' tvadapaangad'olaam .
aaruhya manda matikautuka shaali chakshuh'
aanandameti muhurardha shashaanka mauleh' .. 25..

traiyambakam' tripurasundari harmyabhoomi-
rangam' vihara sarasee karunaa pravaahah' .
daasaashcha vaasava mukhaah' paripaalaneyam'



kaamaakshi vishvamapi veekshana bhoobhri'taste .. 26..

vaageeshvaree sahacharee niyamena lakshmeeh'
bhroovallaree vashakaree bhuvanaani geham .
roopam' triloka nayanaamri'ta mamba tesham'
kaamaakshi yeshu tava veekshana paaratantree .. 27..

maaheshvaram' jhat'iti maanasa meena mamba
kaamaakshi dhairya jaladhau nitaraam' nimagnam .
jaalena shri'nkhalayati tvadapaanga naamnaa
vistaaritena vishamaayudha daashako'sau .. 28..

unmathya bodha kamalaakaara mamba jaad'ya-
stamberamam' mama mano vipine bhramantam .
kunt'hee kurushva tarasaa kut'ilaagra seemnaa
kaamaakshi taavaka kat'aaksha mahaankushena .. 29..

udvellita stabakitair lalitair vilaasaih'
utthaaya devi tava gaad'ha kat'aaksha kunjaat .
dooram' palaaya yatu moha mri'gee kulam' me
kaamaakshi stavara manugraha kesareendrah' .. 30..



snehaa dri'taam' vidali totpala kanti choraam'
jetaara meva jagadeeshvari jetukaamah' .
maanoddhato makara keturasau dhuneete
kaamaakshi taavaka kat'aaksha kri'paanavalleem .. 31..

shrauteem' vrajannapi sadaa saranim' muneenaam'
kaamaakshi santatamapi smri'ti maarga gaamee .
kaut'ilya mamba kathama sthirataam' cha dhatte
chauryam' cha pankaja ruchaam' tvadapaanga paatah' .. 32..

nityam' shretuh' parichitau yatamaana meva
neelotpalam' nija sameepa nivaasa lolam .
preetyaiva paat'hayati veekshana deshikendrah'
kaamaakshee kintu tava kaalima sampradaayam .. 33..

bhraantvaa muhuh' stabakita smita phenaraashau
kaamaakshi vaktra ruchi sanchaya vaariraashau .
aanandati Tripura mardana netra lakshmeeh'
aalambya devi tava manda mapaanga setum .. 34..

shyaamaa tava tripurasundari lochanashreeh'
kaamaakshi kandalita medura taarakaantih' .



gyotsnaavatee smita ruchaapi katham' tanoti
spardhaa maho kuvalayaishcha tathaa chakoraih' .. 35..

kaalaanjanam' cha tava devi nireekshanam' cha
kaamaakshi saamya saranim' samupaiti kaantya .
nishshesha netra sulabham' jagateeshu poorvam
anyat trinetra sulabham' tuhinaadri kanye .. 36..

dhoomaankuro makara ketana paavakasya
kaamaakshi netra ruchi neelima chaaturee te .
atyanta madbhuta midam' nayana trayasya
harshodayam' janayate harunaanka mauleh' ..37..

aarabhbhalesha samaye tava veeekshanassa
kaamaakshi mookamapi veeekshana maatra namram .
sarvajnyataa sakala loka samakshameva
keerti svayam'varana maalyavatee vri'neete .. 38..

kaalaambuvaaha uva te paritaapahaaree
kaamaakshi pushkara madhah'kurute kat'aakhshah' .
poorvah' param' kshanaruchaa samupaiti maitreem
anyastu santata ruchim' prakat'ee karoti .. 39..



sookshme'pi durga matare'pi guruprasaada-
saahaayya kena vicharan napavarga maarge .
sam'saarapankanichaye na patatyamoom' te
kaamaakshi gaad'ha mavalambya kat'aaksha yasht'im .. 40..

kaamaakshi santata masau harineela ratna-
stambhe kat'aaksha ruchhi punjamaye bhavatyaaah' .
baddho'pi bhakti nigalair mama chitta hastee
stambham' cha bandhamapi munchati hanta chitram .. 41..

kaamaakshi kaashnaryamapi santata manjanam' cha
bibhran nisarga taralo'pi bhavat kat'aakshah' .
vaimalya manvaha mananjanataa cha bhooyah'
sthairyam' cha bhaktahri'dayaaya katham' dadaati .. 42..

mandasmita stabakitam' manikund'alaam'shu-
stoma pravaala ruchiram' shishiree kri'taasham .
kaamaakshi raajati kat'aaksha rucheh' kadambam
udyaana mamba karunaa harinekshanaayaah' .. 43..

kaamaakshi taavaka kat'aaksha mahendraneela-



sim'haasanam' shritavato makara dhvajasya .
saamraajya mangala vidhau munikund'alashreeh'
neeraaja notsava tarangita deepamaalaa .. 44..

maatah' kshanam' snapaya maam' tava veekshitena
mandaakshitena sujanai raparokshitena .
kaamaakshi karma timirotkara bhaaskarena
shreyas karena madhupa dyuti taskarena .. 45..

premaapagaa payasi majjana maarachayya
yuktah' smitaam'shu kri'ta bhasma vilepanena .
kaamaakshi kund'ala manidyutibhir jat'aalah'
shreekant'hameva bhajate tava dri'sht'i paatah' .. 46..

kaivalyadaaya karunaarasa kinkaraaya
kaamaakshi kandalita vibhrama shankaraaya .
aalokanaaya tava bhakta shivankaraaya
maatarnamo'stu paratantrita shankaraaya .. 47..

saamraajya mangala vidhau makara dhvajasya
lolaala kaalikri'ta torana maalya shobhe .
kaameshvari prachala dulpala vaijayantee-



chaatur yameti tava chanchala dri'sht'i paatah' .. 48..

maargena manju kachakaanti tamo vri'tena
mandaayamaana gamanaa madanaaturaasau .
kaamaakshi dri'sht'l rayate tava shankaraaya
sanketa bhoomi machiraa dabhisaarikeva .. 49..

vreed'anu vri'tti ramanee kri'ta saahacharyaa
shaivaalitaam' galaruchaa shashishekharasya .
kaamaakshi kaanti saraseem' tvadapaanga lakshmeeh'
mandam' samaashrayati majjana khelanaaya .. 50..

kaashaaya mam'shuka miva prakat'am' dadhaano
maanikya kund'ala ruchim' mamataa virodhee .
shrutyanta seemani ratah' sutaraam' chakaasti
kaamaakshi taavaka kat'aaksha yateeshvaro'sau .. 51..

paashaana eva harineela manirdineshu
pramlanataam' kuvalayam' prakat'ee karoti .
naumittiko jalada mechakimaa tataste
kaamaakshi shoonya mupamana mapaanga lakshmyaah' .. 52..



shri'ngaara vibhramavatee sutaraam' salajjaa
naasaagra mauktika ruchaa kri'ta mandahaasaa .
shyaamaa kat'aaksha sushamaa tava yuktametat
kaamaakshi chumbati digambara vaktra bimbam .. 53..

neelotpaleena madhupena cha dri'sht'ipaatah'
kaamaakshi tulya iti te katha maamananti .
shaityena nindayati yadanvaha mindupaadaan
paathoruhena yadasau kalahaayate cha .. 54..

osht'ha prabhaa pat'ala vidruma mudrite te
bhroovalli veechi subhage mukha kaanti sindhau .
kaamaakshi vaari bhara poorana lambamaana-
kaalaambuvaaha saranim' labhate kat'aakshah' .. 55..

mandasmitair dhavalitaa manikund'alaam'shu-
samparka lohita ruchis tvadapaanga dhaaraa .
kaamaakshi mallikusumair nava pallavaishcha
neelotpalaishcha rachiteva vibhaati maalaa .. 56..

kaamaakshi sheetala kri'paarasa nirjharaambhah'-
samparka pakshmala ruchis tvadapaangamaalaa .



gobhih' sadaa puraripo rabhilashyamaanaa
doorvaa Kadambaka vid'ambana maatanoti .. 57..

hri'tpankajam' mama vikaasayatu pramushna-
nullaasa mutpala ruches tamasaam' niroddhaa .
doshaanushanga jad'ataam' jagataam' dhunaanah'
kaamaakshi veekshana vilaasa dinodayaste .. 58..

chakshur vimohayati Chandra vibhooshanasya
kaamaakshi taavaka kat'aaksha tamah' prarohah' .
pratyangmukham' tu nayanam' stimitam' muneenaam'
praakaashya meva nayateeti param' vichitram .. 59..

kaamaakshi veekshana ruchaa yudhi nirjitam' te
neelotpalam' niravashesha gataabhimaanam .
aagatya tat parisaram' shravanavatam'sa-
vyojena noona mabhayaarthana maatanoti .. 60..

aashcharya mamba madaanaabhyu dayaavalambah'
kaamaakshi chanchala nireekshana vibhramaste .
dhairyam' vidhooya tanute hri'di raagabandham'
shambhos tadeva vipareeta tayaa muneenaam .. 61..



jantoh' sakri't pranamato jagadeed'yataam' cha
tejaasvitaam' cha nishitaam' cha matim' sabhaayaam .
kaamaakshi maakshika jhareemiva vaikhareem' cha
lakshmeem' cha pakshmalayati kshana veekshanam' te .. 62..

kaadambinee kimayate na jalaanushangam'
bhri'ngaavalee kimuraree kurute na padmam .
kim' vaa kalinda tanayaa sahate na bhangam'
kaamaakshi nishchaya padam' na tavaakshi lakshmeeh' .. 63..

kaakolapaavakatri'neekarane'pi dakshah'
kaamaakshi baalakasudhaakarashekharasya .
atyantasheetalatamo'pyanupaaratam' te
chittam' vimohayati chitramayam' kat'aakshah' .. 64..

kaarpanya poora parivardhita mamba moha-
kandodgatam' bhavamayam' vishapaadapam' me .
tungam' chhinattu tuhinaadri sute bhavatyaaah'
kaancheepureshvari kat'aaksha kut'haara dhaaraa .. 65..

kaamaakshi ghora bhavaroga chikitsanaartha-



mabhyarthya deshika kat'aaksha bhishak prasaadaat .
tatraapi devi labhate sukri'tee kadaachit
anyasya durlabha mapaanga mahaushadham' te .. 66..

kaamaakshi deshika kri'paankura maashrayanto
naanaa tapo niyama naashita paasha bandhaah' .
vaasaalayam' tava kat'aaksha mamum' mahaanto
labdhvaa sukham' samaadhiyo vicharanti loke .. 67..

saakoota sam'lapita sambhri'ta mugdhahaasam'
vreed'aanuraaga sahachaari vilokanam' te .
kaamaakshi kaama paripanthini maaraveera-
saamraajya vibhrama dashaam' saphalee karoti .. 68..

kaamaakshi vibhrama balaika nidhir vidhaaya
bhroovalli chaapa kut'ilee kri'ti meva chitram .
svaadheenataam' tava ninaaya shashaankamauleh
angaardha raajya sukhalaabha mapaangaveerah' .. 69..

kaamaankuraika nilayas tava dri'sht'ipaatah'
kaamaakshi bhakta manasaam' pradadaatu kaamaan .
raagaanvitah' svayamapi prakat'ee karoti



vairagya meva katha mesha mahaamuneenaam .. 70..

kaalaambuvaaha nivahaih' kalahaayate te
kaamaakshi kaalima madena sadaa kat'aakshah' .
chitram' tathaapi nitaraa mamumeva dri'sht'vaa
sotkant'ha eva ramate kila neelakant'hah' .. 71..

kaamaakshi manmatha ripum' prati maarataapa-
mohaandhakaara jaladaagamanena nri'tyan .
dushkarma kanchuki kulam' kabalee karotu
vyaamishra mechaka ruchis tvadapaanga kekee .. 72..

kaamaakshi manmatharipo ravalokaneshu
kaantam' payoja miva taavaka makshipaatam .
premaagamo divasavad vikachee karoti
lajjaabharo rajanivan mukulee karoti .. 73..

mooko virinchati param' purushah' kuroopah'
kandarpati tridasha raajati kimpachaanah' .
kaamaakshi kevalamupakrama kaala eva
leelaa tarangita kat'aaksha ruchah' kshanam' te .. 74..



neelaalakaa madhukaranti manojnya naasaa-
muktaaruchah' prakat'a kandabi saankuranti .
kaarunya mamba makarandati kaamakot'i
manye tatah' kamalameva vilochanam' te .. 75..

aakaankshyamaana phaladaana vichakshanaayaah' .
kaamaakshi taavaka kat'aakshaka kaamadhenoh' .
samparka eva kathamamba vimukta paasha-
bandhaah' sphut'am' tanubhri'tah' pashutaam' tyajanti .. 76..

sam'saara gharma paritaapa jushaam' naraanaam'
kaamaakshi sheetala taraani tavekshitaani .
chandraatapanti ghana chandana kardamanti
muktaagunanti himavaari nischechananti .. 77..

premaamburaashi satata snapitaani chitram'
kaamaakshi taavaka kat'aaksha nireekshanaani .
sandhukshayanti muhurindhana raashi reetyaa
maaradruho manasi manmatha chitrabhaanum .. 78..

kaalaanjana pratibhat'am' kamaneeeya kaantyyaa
kandarpa tantra kalayaa kalitaanu bhaavam .



kaanchee vihara rasike kalushaarti choram'
kallolayasva mayi te karunaa kat'aaksham .. 79..

kraantena manmatha dena vimohyamaana-
svaantena choota taru moola gatasya pum'sah' .
kaantena kinchi davalokaya lochanasya
praantena maam' janani kaanchipuree vibhooshe .. 80..

kaamaakshi ko'pi sujanaas tvadapaanga sange
kant'hena kandalita kaalima sampradaayaah' .
uttam'sa kalpita chakorakut'umba poshaa
naktan divasa prasavabhoonayanaa bhavanti .. 81..

neelotpala prasava kaanti nidarshanena
kaarunya vibhrama jushaa tava veekshanena .
kaamaakshi karmajaladheh' kalashee sutena
paashatrayaa dvaya mamee parimochaneeyaah' .. 82..

atyanta chanchala makri'trima manjanam' kim'
jhankaara bhangi rahitaa kimu bhri'ngamaalaa .
dhoomaankurah' kimu hutaashana sangaheenah'
kaamaakshi netra ruchi neelima kandalee te .. 83..



kaamaakshi nitya mayamanjali rastu mukti-
beejaaya vibhrama madodaya ghoornitaaya .
kandarpa darpa punarudbhava siddhidaaya
kalyaanadaaya tava devi dri'ganchalaaya .. 84..

darpaankuro makara ketana vibhramaanaam'
nindaankuro vidalitotpala chaatureenaam .
deepaankuro bhavata misra kadambakaanaam'
kaamaakshi paalayatu maam' tvadapaangapaatah' .. 85..

kaivalya divya manirohana parvatebhyah'
kaarunya nirjhara payah'kri'ta manjanebhyah' .
kaamaakshi kinkarita shankara maanasebhyah
tebhyo namo'stu tava veekshana vibhramebhyah' .. 86..

alpeeya eva nava mutpala mamba heenaa
meenasya vaa sarani ramburuhaam' cha kim' vaa .
doore mri'gee dri'gasa manjasa manjanam' cha
kaamaakshi veekshana ruchau tava tarkayaamah' .. 87..

mishree bhavad garala pankila shankarorah



seemaangane kimapi rinkhana maadadhaanah' .
helaa vadhoota lalita shravanotpalo'sau
kaamaakshi baala iva raajati te kat'aakshah' .. 88..

praud'hikaroti vidushaam' navasookti dhaat'ee-
chootaat'aveeshu budha kokila laalyamaanam .
maadhvee rasam' parimalam' cha nirargalam' te
kaamaakshi veekshana vilaasa Vasanta lakshmeeh' .. 89..

koolankasham' vitanute karunaambu varshee
saarasvatam' sukri'tinah' sulabham' pravaaham .
tuchchhee karoti yamunaambu taranga bhangeem'
kaamaakshi kim' tava kat'aaksha mahaambuvaahah' .. 90..

jagarti devi karunaashuka sundaree te
taat'anka ratna ruchhi daad'ima khand'ashone .
kaamaakshi nirbhara kat'aaksha mareechi punja-
maahendra neelamani panjara madhya bhaage .. 91..

kaamaakshi sat kuvalayasya sagotra bhaavaad
aakraamati shrutimasau tava dri'sht'ipaatah' .
kincha sphut'am' kut'ilataam' prakat'ee karoti



bhroovallaree parichitasya phalam' kimetat .. 92..

eshaa tavaakshi sushamaa vishamaayudhasya
naaraacha varsha laharee nagaraaja kanye .
shanke karoti shatadhaa hri'di dhairya mudraam'
shreekaamakot'i yadasau shishiraam'shu mauleh' .. 93..

baanena pushpadhanushah' parikalpyamaana-
traanena bhakta manasaam' karunaakarena .
konena komala dri'shas tava kaamakot'i
shonena shoshaya shive mama shoka sindhum .. 94..

maaradruhaa mukut'a seemani laalyamaane
mandaakinee payasi te kut'ilam' charishnuh' .
kaamaakshi kopa rabhasaad valamaana meena
sandeha mankurayati kshana makshipaatah' .. 95..

kaamaakshi sam'valita mauktika kund'alaam'shu-
chanchat sita shravana chaamara chaatureekah' .
stambhe nirantara mapaanga maye bhavatyaa
baddhash chakaasti makara dhvaja matta hastee .. 96..



yaavat kat'aaksha rajanee samayaagamaste
kaamaakshi taava dachiraan namataam' naraanaam .
aavirbhavat yamri'ta deedhiti bimba mamba
sam'vinmayam' hri'daya poorva gireendra shri'nge .. 97..

kaamaakshi kalpa vit'apeeve bhavat kat'aaksho
ditsuh' samasta vibhavam' namataam' naraanaam .
bhri'ngasya neela nalinasya cha kaanti sampat
sarvasvameva harateeti param' vichitram .. 98..

atyanta sheetala manargala karmapaaka-
kaakolahaari sulabham' sumanobhi retat .
peeyoosha meva tava veekshana mamba kintu
kaamaakshi neelamidamit yayameva bhedah' .. 99..

ajnyaata bhaktirasa maprasarad vivekam
atyanta garva manadheeta samasta shaastram .
apraapta satya masameepa gatam' cha mukteh'
kaamaakshi naiva tava spri'hayati dri'sht'ipaatah' .. 100..

paatena lochana ruches tava kaamakot'i
potena pataka payodhi bhayaaturaanaam .



pootena tena navakaanchana kund'alaam'shu-
veetena sheetalaya bhoodhara kanyake maam .. 101..

kat'aakshashatakam' sampoornam ..